

सहकार खात्यातील उपनिबंधक, सहकारी संस्था गट-अ
संवर्गातील सरळसेवा व पदोन्नती कोट्याची पदे निश्चित
करण्याबाबत.

महाराष्ट्र शासन,
सहकार पणन व वस्त्रोद्योग विभाग,
शासन परिपत्रक क्र. राजस २०१६/प्र.क्र.१/५ स,
मंत्रालय, मुंबई ४०० ०३२,
दिनांक :- ११ जलै, २०१६

- वाचा :-** १) सामान्य प्रशासन विभाग, शासन अधिसूचना क्र.एसआरव्ही २०१५/प्र.क्र.१५६/कार्या-१२,
दि.२८/८/२०१५
२) सामान्य प्रशासन विभाग, शासन परिपत्रक क्र.एसआरव्ही २०१५/प्र.क्र.१५६/कार्या-१२,
दि.८/५/२०१५.
२) शासन पत्र समक्रमांक दि.९/२/२०१६.
३) अपर निबंधक, सहकारी संस्था (प्रशासन), सहकार आयुक्त व निबंधक कार्यालय, पुणे यांचे
पत्र जा.क्र. स.आ.-९/आस्था/कक्ष-१/उ.नि./मह.पद.निश्चिती/५८८/१६, दि.२०/८/२०१६

शासन परिपत्रक :-

महाराष्ट्र शासकीय गट-अ व गट-ब (राजपत्रित व अराजपत्रित) पदांवर सरळसेवेने नियुक्तीसाठी विभागीय संवर्ग संरचना व विभागीय संवर्ग वाटप याबाबत नियमावली २०१० बाबतची सा.प्र.विभागाच्या संदर्भाधिन क्र.१ येथील दि.२८/८/२०१५ च्या अधिसूचनेद्वारे महाराष्ट्र शासकीय गट-अ व गट-ब (राजपत्रित व अराजपत्रित) पदांवर सरळसेवेने नियुक्तीसाठी विभागीय संरचना व विभागीय संवर्ग वाटप याबाबत नियमावली २०१० आणि महाराष्ट्र शासकीय गट-अ व गट-ब (राजपत्रित व अराजपत्रित) पदांवर पदोन्नतीने नियुक्तीसाठी विभागीय संवर्ग संरचना व विभागीय संवर्ग वाटप याबाबत नियमावली २०१० या दोन्ही नियमावली आणि या संदर्भातील सर्व शासन निर्णय, आदेश इ. रद्द करून महाराष्ट्र शासकीय गट-अ व गट-ब (राजपत्रित व अराजपत्रित) पदांवर सरळसेवेने व पदोन्नतीने नियुक्तीसाठी महसूली विभाग वाटप नियम २०१५ तयार करण्यात आले आहेत.

या नियमातील तरतूदीनुसार गट-अ पदावर सरळसेवेने आणि पदोन्नतीने नियुक्ती करतांना महसूली विभागाचे वाटप अधिकार संबंधित प्रशासकीय विभागांना प्रदान करण्यात आले आहेत. तसेच गट-ब पदावर सरळसेवेने आणि पदोन्नतीने नियुक्ती करतांना महसूली विभाग वाटपाचे अधिकार संबंधित प्रशासकीय विभागाच्या अधिपत्याखाली राज्यस्तरीय विभाग प्रमुखांना प्रदान करण्यात आले आहेत.

सदर अधिसूचनेत नमूद करण्यात आल्याप्रमाणे गट-अ व गट-ब मधील सरळसेवेने तसेच पदोन्नतीने भरण्यात येणाऱ्या पदांवर या नियमावलीच्या अनुसूचीत नमूद केलेल्या ६ महसूली विभागात या नियमानुसार नियुक्ती देण्यात येईल. अशी नियुक्ती करण्यापूर्वी शासनाचे संबंधित प्रशासकीय विभाग आपल्याकडील गट-अ व गट-ब मधील प्रत्येक संवर्गातील सरळसेवा कोट्यातील व पदोन्नती कोट्याची पदे महसूली विभाग निहाय निश्चित करून अशा निश्चित केलेल्या सरळसेवा कोट्याच्या व पदोन्नतीच्या कोट्यावर पदांवर नियुक्ती देतांना सहा महसूली विभागातील वाटप पुढीलप्रमाणे करण्यात येईल.

अ) गट “अ” व गट “ब” पदावर सरळसेवेने नियुक्तीकरीता, यथास्थिती आयोग किंवा निवड समिती यांच्याकडून शिफारस किंवा गुणवत्ता यादी प्राप्त झाल्यावर, विहित प्रमाणपत्रे व अन्य कागदपत्रांची पडताळणी झाल्यावर, प्रत्यक्ष महसूली विभाग वाटप करण्यात येईल त्यावेळेस त्या संवर्गात सरळसेवा कोट्यातील एकूण रिक्त पदांची संख्या विचारात घेऊन गुणवत्ता यादीतील क्रमांकानुसार अनुसूचीमध्ये नमूद केल्याप्रमाणे नागपूर, अमरावती, औरंगाबाद व नाशिक या क्रमानुसार चक्राकार पद्धतीने महसूली विभाग वाटप करण्यात यावे. या चारही महसूली विभागांतील सरळसेवा कोट्याची रिक्त पदे भरल्यानंतर गुणवत्ता यादीतील उर्वरित उमेदवारांना कोकण विभाग व पुणे विभाग या क्रमाने विभाग वाटप करावा.

ब) गट “अ” व गट “ब” पदावर पदोन्नतीने नियुक्तीकरीता निवडसूचीत समावेश असलेल्या अधिकाऱ्याला प्रत्यक्ष महसूली विभाग वाटप करण्यात येईल त्यावेळेस त्या संवर्गात पदोन्नती कोट्यातील एकूण पदांची संख्या विचारात घेऊन, त्याच्या संबंधित निवडसूचीतील क्रमांकानुसार, अनुसूचीमध्ये नमूद केलेल्या नागपूर, अमरावती, औरंगाबाद व नाशिक या क्रमानुसार चक्राकार पद्धतीने, महसूली विभागांतील पदोन्नती कोट्याची रिक्त पदे भरल्यानंतर निवडसूचीतील उर्वरित अधिकाऱ्यांना कोकण विभाग व पुणे विभाग या क्रमाने वाटप करावा असे नमूद केले आहे. त्याचप्रमाणे इतर बाबींचाही सदर अधिसूचनेत उहापोह करण्यात आला आहे. त्यानुसार उपनिबंधक, सहकारी संस्था गट-अ या संवर्गातील सरळसेवा कोट्याची व पदोन्नती कोट्याची महसूल विभागनिहाय पदे निश्चित करण्याची बाब शासनाच्या विचाराधीन होती. या अनुषंगाने या संवर्गातील महसूल विभागनिहाय पदे पुढीलप्रमाणे घोषित करण्यात येत आहेत :-

अ.क्र.	महसूल विभाग	शासन अधिसूचना दि.२८/४/१५ व शासन परिपत्रक दि.८/५/१५ नुसार आवश्यक पदे	सरळसेवेची पदे	पदोन्नतीची पदे
१	नागपूर	८	८	७
२	अमरावती	५	५	५
३	औरंगाबाद	८	८	८
४	नाशिक	८	८	९
५	कोकण	१७	१७	१६
६	पुणे	२०	२०	२१
	एकूण	६६	६६	६६

वरील सरळसेवा/पदोन्नती कोट्याच्या पदांची महसूली विभागनिहाय तसेच जिल्हावार विगतवारी सहकार आयुक्त व निबंधक सहकारी संस्था, महाराष्ट्र पुणे स्वतंत्रपणे प्रसृत करतील.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०७१११५३११२३००२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(र.ज.कदम)

कक्ष अधिकारी, महाराष्ट्र शासन
सहकार, पणन व वस्त्रोद्योग विभाग

प्रति,

१. सहकार आयुक्त व निबंधक, सहकारी संस्था, महाराष्ट्र राज्य, पुणे,
२. सर्व विभागीय सहनिबंधक, सहकारी संस्था (प्रशासन),
३. महालेखापाल, महाराष्ट्र-१,२, (लेखापरीक्षा/ लेखा व अनुज्ञेयता), मुंबई, नागपूर
४. संचालक, लेखा व कोषागारे, महाराष्ट्र राज्य, मुंबई,
५. अधिदान व लेखाधिकारी, महाराष्ट्र राज्य, मुंबई,
६. निवासी लेखापरीक्षा अधिकारी, महाराष्ट्र राज्य, मुंबई,
७. कक्ष अधिकारी, सामान्य प्रशासन विभाग, मंत्रालय,
८. निवड नस्ती.